

REGOLAMENT TAL-KUMMISSJONI (KE) Nru 213/2009

tat-18 ta' Marzu 2009

li jemenda r-Regolament (KE) Nru 2160/2003 tal-Parlament Ewropew u tal-Kunsill u r-Regolament (KE) Nru 1003/2005 fir-rigward tal-kontroll u l-ittestjar tas-*Salmonella* fil-qatgħat għat-tgħammir tal-*Gallus gallus* u tad-*dundjani*

(Test b'relevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament (KE) Nru 2160/2003 tal-Parlament Ewropew u tal-Kunsill tas-17 ta' Novembru 2003 fuq il-kontroll tas-*Salmonella* u aġenti zoonotiċi oħra speċifiċi li jkun hemm ġewwa l-ikel ⁽¹⁾ u, b'mod partikolari l-Artikolu 5(6) u l-Artikolu 13 tiegħu;

Billi:

(1) L-għan tar-Regolament (KE) Nru 2160/2003 huwa li jiżgura li jittiehdu miżuri xierqa u effettivi għall-individwazzjoni u l-kontroll tas-*Salmonella* u aġenti zoonotiċi oħra fl-istadji rilevanti kollha tal-produzzjoni, l-ipproċessar u d-distribuzzjoni, u b'mod partikolari fil-livell ta' produzzjoni primarja, biex titnaqqas il-prevalenza tagħhom u r-riskju li jipprezentaw għas-saħħa pubblika.

(2) Skont ir-Regolament (KE) Nru 2160/2003, ir-reqwiżiti speċifiċi rigward il-qatgħat għat-tgħammir tal-*Gallus gallus* japplikaw kull meta ċerta analiżi ta' kampjuni tindika l-preżenza ta' *Salmonella* Enteritidis jew *Salmonella* Typhimurium f'qatgħat b'hal dawn. L-għan ta' dawn ir-reqwiżiti huwa li jevitaw it-tixrid tal-infezzjoni fil-katina ta' produzzjoni tal-bajd u tal-laħam tal-brojler, jiġifieri mill-annimali għat-tgħammir għall-frieh tagħhom. Għandhom jiġu applikati reqwiżiti simili għall-produzzjoni tad-*dundjani* biex tiġi evitata t-trażmissjoni tal-infezzjoni fil-katina ta' produzzjoni tal-laħam tad-*dunjdani*. Ir-Regolament (KE) Nru 2160/2003 għandu għalhekk jiġi emendat skont dan.

(3) Ir-Regolament tal-Kummissjoni (KE) Nru 1003/2005 tat-30 ta' Ġunju 2005 li jimplementa r-Regolament (KE)

Nru 2160/2003 dwar mira Komunitarja għat-tnaqqis tal-prevalenza ta' ċerti serotipi tas-*Salmonella* f'qatgħat għat-tgħammir ta' *Gallus gallus* ⁽²⁾, jstabbilixxi mira Komunitarja għat-tnaqqis tal-prevalenza ta' ċerta *Salmonella* spp. f'qatgħat għat-tgħammir ta' *Gallus gallus*. Barra minn hekk, l-Anness għal dak ir-Regolament jstabbilixxi l-iskema ta' ttestjar meħtieġa biex tiġi verifikata l-kisba tal-mira Komunitarja.

(4) Skont l-Artikolu 2 tar-Regolament (KE) Nru 1003/2005, il-Kummissjoni għandha tirrevedi l-mira Komunitarja fid-dawl tar-riżultati tal-ewwel sena ta' implimentazzjoni tal-programmi nazzjonali ta' kontroll approvati skont ir-Regolament (KE) Nru 2160/2003. Is-sena 2007 kienet l-ewwel sena ta' implimentazzjoni.

(5) Skont id-Direttiva 2003/99/KE tal-Parlament Ewropew u tal-Kunsill tas-17 ta' Novembru 2003 rigward il-monitoraġġ taż-zoonozi u tal-aġenti zoonotiċi ⁽³⁾, l-Istati Membri bagħtu r-riżultati tal-monitoraġġ tagħhom għas-sena 2007 lill-Kummissjoni. Fid-dawl ta' dawn ir-riżultati, ma jidherx li jinhtieg li tiġi emedata l-mira Komunitarja.

(6) Fid-dawl tal-allokazzjoni effiċjenti tar-riżorsi, l-Istati Membri li kisbu l-mira Komunitarja għandhom jithallew inaqqsu l-għadd ta' kontrolli uffiċjali. Ir-Regolament (KE) Nru 1003/2005 għandu għalhekk jiġi emendat skont dan.

(7) Revizzjoni tal-iskema ta' ttestjar stabbilita fl-Anness għar-Regolament (KE) Nru 1003/2005 żvelat diffikultajiet fl-implimentazzjoni tal-istruzzjonijiet ta' teħid ta' kampjuni u sar disponibbli tagħrif ġdid dwar is-sensittività tal-iskemi ta' ttestjar. L-iskema ta' ttestjar għandha għalhekk tiġi emedata.

(8) Ir-Regolamenti (KE) Nri 2160/2003 u 1003/2005 għandhom għalhekk jiġu emendati skont dan.

⁽¹⁾ ĠU L 325, 12.12.2003, p. 1.

⁽²⁾ ĠU L 170, 1.7.2005, p. 12.

⁽³⁾ ĠU L 325, 12.12.2003, p. 31.

(9) Il-miżuri stipulati f'dan ir-Regolament huma skont l-opinjoni tal-Kumitat Permanenti għall-Katina Alimentari u s-Saħħa tal-Animali,

f'qatgħa għat-tgħammir tal-*Gallus gallus* jew fid-dundjani għat-tgħammir fiċ-ċirkustanzi stabbiliti fil-punt 2.

ADOTTAT DAN IR-REGOLAMENT:

Artikolu 1

Fil-Parti C tal-Anness II għar-Regolament (KE) Nru 2160/2003, it-titolu u l-punt 1 qed jinbidlu b'dan li ġej:

“C. Rekwiżiti speċifiċi dwar il-qatgħat għat-tgħammir tal-*Gallus gallus* u d-dundjani għat-tgħammir

1. Il-miżuri stabbiliti fil-punti 3 sa 5 għandhom jittiehdu kull meta l-analiżi tal-kampjuni mehuda skont il-parti B, jew skont l-iskemi ta' ttestjar stabbiliti fl-Annessi għar-Regolamenti tal-Kummissjoni (KE) Nru 1003/2005 (*) u 584/2008 (**), tindika l-preżenza ta' *Salmonella* Enteritidis jew *Salmonella* Typhimurium

(*) ĠU L 170, 1.7.2005, p. 12.

(**) ĠU L 162, 21.6.2008, p. 3.”

Artikolu 2

L-Anness għar-Regolament (KE) Nru 1003/2005 qed jinbidel bit-test fl-Anness għal dan ir-Regolament.

Artikolu 3

Dan ir-Regolament għandu jidhol fis-seħħ fl-20 jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Madankollu, l-Artikolu 2 għandu japplika mill-1 ta' April 2009 u l-Artikolu 1 mill-1 ta' Jannar 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' Marzu 2009.

Għall-Kummissjoni
Androulla VASSILIOU
Membri tal-Kummissjoni

ANNEX

"ANNEX

Skema ta' ttestjar mehtieġa għall-verifika tal-kisba tal-mira Komunitarja għat-tnaqqis tas-Salmonella Enteritidis, is-Salmonella Hadar, is-Salmonella Infantis, is-Salmonella Typhimurium u s-Salmonella Virchow f'qatgħat ta' adulti għat-tgħammir ta' Gallus gallus

1. QAFAS GHAT-TEHID TAL-KAMPJUNI

Il-qafas għat-tehid tal-kampjuni għandu jkopri l-qatgħat kollha ta' adulti għat-tgħammir ta' tjur domestiċi (*Gallus gallus*) li jinkludu għallinqas 250 għasfur ("qatgħat għat-tgħammir").

2. MONITORAĠĠ FIL-QATGĤAT GHAT-TGHAMMIR

2.1. Il-post, il-frekwenza u l-istatus tat-tehid tal-kampjuni

Il-kampjuni minn qatgħat għat-tgħammir għandhom jittiehdu fuq l-inizjattiva tal-operatur u bħala parti minn kontrolli uffiċjali.

2.1.1. Tehid ta' kampjuni fuq l-inizjattiva tal-operatur

It-tehid tal-kampjuni għandu jsir kull gimghatejn fil-post magħżul mill-awtorità kompetenti minn fost iż-żewġ għażliet possibbli li ġejjin:

(a) fil-mafqas; jew

(b) fl-istabiliment.

L-awtorità kompetenti tista' tiddeċiedi li timplimenta waħda mill-għażliet imsemmija fil-punti (a) jew (b) għall-iskema kollha ta' ttestjar għall-qatgħat kollha għat-tgħammir tal-brojler u waħda minn dawk l-għażliet għall-qatgħat għat-tgħammir tat-tiġieġ li jbidu. It-tehid ta' kampjuni fl-istabiliment, li prinċipalment jespportaw jew jinnegozjaw bajd ta' tfaqqis lejn Stati Membri oħra, għandu f'kull każ isir fl-istabiliment. Din għandha tistabbilixxi proċedura biex l-individwazzjoni tas-serotipi tas-Salmonella msemmija fl-Artikolu 1(1) (is-Salmonella rilevanti) waqt it-tehid tal-kampjuni fuq l-inizjattiva tal-operaturi, tiġi notifikata mingħajr dewmien lill-awtorità kompetenti mil-laboratorju li jwettaq l-analizi. In-notifika f'waqtha tal-individwazzjoni tas-Salmonella, inkluż is-serotip, għandha tibqa' r-responsabbiltà tal-operatur u tal-laboratorju li jwettaq l-analizi.

Permezz ta' deroga, jekk il-mira Komunitarja tkun intlahqet għal mill-inqas sentejn kalendarji konsekuttivi, it-tehid ta' kampjuni fl-istabiliment jista' jiġi estiż biex isehh kull tliet gimghat, fuq id-diskrezzjoni tal-awtorità kompetenti. L-awtorità kompetenti tista' tiddeċiedi li terġa' lura għal intervall ta' ttestjar ta' sentejn fil-każ ta' individwazzjoni ta' qatgħa pożittiva fl-istabiliment u/jew f'kull każ iehor meqjus xieraq mill-awtorità kompetenti.

2.1.2. Tehid ta' kampjuni bħala parti minn kontroll uffiċjali

Mingħajr preġudizzju lill-Anness II, Parti C.2 tar-Regolament (KE) Nru 2160/2003, it-tehid uffiċjali tal-kampjuni għandu jikkonsisti fi:

2.1.2.1. Jekk it-tehid tal-kampjuni b'inizjattiva tal-operatur isir fil-mafqas:

(a) tehid ta' kampjuni ta' rutina kull 16-il gimgha fil-mafqas, u;

(b) tehid ta' kampjuni ta' rutina fl-istabiliment f'zewġ okkażjonijiet matul iċ-ċiklu tal-produzzjoni, li l-ewwel waħda tkun fi żmien erba' gimghat wara l-qalba għall-faži tal-produzzjoni tal-bajd jew it-trasferiment għall-istabiliment tal-produzzjoni tal-bajd u t-tieni waħda tkun lejn l-aħħar tal-faži tal-produzzjoni tal-bajd, mhux iktar kmieni minn tmien gimghat qabel tmiem iċ-ċiklu tal-produzzjoni.

(c) tehid konfermattiv ta' kampjuni fl-istabiliment, wara l-individwazzjoni tas-Salmonella rilevanti minn tehid ta' kampjuni fil-mafqas.

2.1.2.2. Jekk it-tehid ta' kampjuni fuq l-inizjattiva tal-operatur isir fl-istabiliment, it-tehid ta' kampjuni ta' rutina għandu jsir fi tliet okkażjonijiet matul iċ-ċiklu ta' produzzjoni:

(a) fi żmien erba' gimghat wara l-qalba għall-faži tal-produzzjoni jew it-trasferiment għall-istabiliment tal-produzzjoni tal-bajd;

(b) lejn tmiem il-faži tal-produzzjoni tal-bajd, mhux iktar kmieni minn tmien gimghat qabel tmiem iċ-ċiklu ta' produzzjoni;

- (c) matul il-produzzjoni, f'kull hin li hu distanti biżżejjed mill-kampjuni msemmija fil-punti (a) u (b).

2.1.2.3 Permezz ta' deroga tal-paragrafi 2.1.2.1 u 2.1.2.2 u jekk il-mira Komunitarja tkun intlahqet għal mill-inqas sentejn kalendarji konsekuttivi, l-awtorità kompetenti tista' tissostitwixxi t-tehid ta' kampjuni ta' rutina bit-tehid ta' kampjuni:

- (a) fl-istabbiliment fokkazzjoni waħda f'kull żmien matul iċ-ċiklu ta' produzzjoni u darba fis-sena fil-mafqas, jew
- (b) fl-istabbiliment f'żewġ okkazzjonijiet f'kull żmien distanti biżżejjed minn xulxin matul iċ-ċiklu ta' produzzjoni.

It-tehid ta' kampjuni mwettaq mill-awtorità kompetenti jista' jieħu post it-tehid ta' kampjuni fuq l-inizjattiva tal-operatur kummerċjali tal-ikel.

2.2. Il-protokoll għat-tehid tal-kampjuni

2.2.1. Tehid ta' kampjuni fil-mafqas

Għandu jittiehed mill-inqas kampjun wiehed għal kull qatgħa għat-tgħammir f'kull okkazzjoni ta' tehid tal-kampjuni. It-tehid ta' kampjuni għandu jsir f'jum ta' tfaqqis meta l-kampjuni mill-qatgħat kollha għat-tgħammir se jkunu disponibbli u l-materjal kollu mill-imfaqas kollha li minnhom jitnehħew flieles imfaqsa fil-jum ta' tehid tal-kampjuni għandu jikkontribwixxi, b'mod proporzjonat, għas-sett ta' kampjuni. Jekk ikun hemm aktar minn 50 000 bajda ta' qatgħa waħda fl-imfaqas, għandu jingabar it-tieni kampjun minn dik il-qatgħa.

Il-kampjun għandu jikkonsisti għall-inqas f'dawn li ġejjin:

- (a) kampjun wiehed kompost tal-inforri tal-qfief għat-tfaqqis, viżibbilment imċappsa, meħud każwalment minn hamest iqfief għat-tfaqqis separati jew hames postijiet fil-mafqas, biex jintlaħaq wiċċ totali ta' tehid ta' kampjuni ta' mill-inqas 1 m²; madankollu, jekk il-bajd għat-tfaqqis minn qatgħa għat-tgħammir qegħdin fiktur minn inkubatur wiehed, għandu jittiehed kampjun kompost wiehed bħal dan minnhom kollha, sa mhux aktar minn hames imfaqas; jew
- (b) kampjun wiehed miġbur b'waħda jew aktar biċċiet niedja tat-tessut, ta' erja tal-wiċċ totali ta' mill-inqas 900 cm², meħud minnufih wara t-tneħħija tat-tiġieġ mill-erja kollha tal-wiċċ tal-qieġh ta' mill-inqas total ta' hamest iqfief għat-tfaqqis, jew minn tnetex minn hames postijiet, inkluż fl-art, b'kollox sa hamest imfaqas bil-bajd imfaqsa mill-qatgħa, filwaqt li jiġi żgurat li jittiehed mill-inqas kampjun wiehed għal kull qatgħa li minnha ġejjin il-bajd; jew
- (c) 10 g ta' qxur tal-bajd imkisser minn total ta' 25 qoffa għat-tfaqqis separati (jiġifieri kampjun tal-bidu ta' 250 g) f'mhux aktar minn hamest imfaqas bil-bajd imfaqsa mill-qatgħa, imfarrak u mħallat u li minnu għandu jittiehed sottokampjun biex ikun ifformat sottokampjun ta' 25 g għall-ittestjar.

Il-proċedura stabbilita fil-punti (a), (b) u (c) għandha tiġi segwita għal tehid ta' kampjuni fuq l-inizjattiva tal-operatur kif ukoll għal tehid uffiċjali ta' kampjuni. Mhuwiex obbligatorju li jiġi inkluż mafqas bil-bajd minn qatgħat differenti jekk mill-inqas 80 % mill-bajd jinsabu f'imfaqas oħra li tagħhom ittieħdu l-kampjuni.

2.2.2. Tehid ta' kampjuni fl-istabbiliment:

2.2.2.1. Tehid ta' kampjuni ta' rutina bl-inizjattiva tal-operatur

It-tehid tal-kampjuni għandu jikkonsisti primarjament f'kampjuni fekali u għandu jimmira għall-individwazzjoni ta' 1 % ta' prevalenza fil-qatgħa, b'limitu ta' affidabbiltà ta' 95 %. Għal dan il-għan, il-kampjuni għandhom jikkonsistu f'wiehed minn dawn li ġejjin:

- (a) Feċi mħallta magħmula minn kampjuni separati ta' feċi friski li lkoll jiżnu mhux inqas minn 1 g meħuda każwalment minn għadd ta' siti fil-bini fejn tinzamm il-qatgħa, jew fejn il-qatgħa għandha aċċess liberu għal iktar minn bini wiehed fi stabbiliment partikolari, minn kull grupp ta' djar fl-istabbiliment li fih tinzamm il-qatgħa. Għall-analiżi, il-feċi jistgħu jithalltu sa minimu ta' żewġ kampjuni mħallta.

L-għadd ta' siti li minnhom jittiehdu kampjuni separati ta' feċi biex jingħaqdu f'kampjun imhallat ikun kif ġej:

Numru ta' għasafar miżmuma fil-qatgħa	Numru ta' kampjuni ta' feċi li jridu jittiehdu fil-qatgħa
250-349	200
350-449	220
450-799	250
800-999	260
1 000 jew aktar	300

(b) Tajjar mill-buz u/jew kampjuni tat-trab:

It-tajjar mill-buz li jintużaw għandhom ikunu jassorbixxu biżżejjed biex jixorbu l-umdi. Il-*'kalzetti'* tat-tip tubegauxe għandhom ikunu wkoll aċċettabbli għal dan l-għan.

Il-wiċċ tat-tajjara mill-buz għandu jixxarrab f'it b'dilwenti adatti (bħal 0,8 % klorur tas-sodju, 0,1 % peptun filma dejonizzat sterili, ilma sterili jew kull dilwent ieħor approvat mill-awtorità kompetenti).

Il-kampjuni għandhom jittiehdu billi wiehed jgħaddi mill-bini u juża rotta li tipproduċi kampjuni rappreżentattivi tal-partijiet kollha tal-bini jew tas-settur rispettiv. Din għandha tinkludi żoni mahmuġa jew miksija bil-paletti ladarba l-paletti jkunu sikuri biex wiehed jimxi fuqhom. Il-gallinari separati kollha f'bini għandhom ikunu inklużi fit-tehid tal-kampjuni. Meta jitlestha t-tehid ta' kampjuni fis-settur magħżul, it-tajjar mill-buz għandu jitneħħa bil-galbu biex ma jinqala' l-ebda materjal imwahhal.

Il-kampjuni għandhom jikkonsistu f'dawn li ġejjin:

- (i) hames pari ta' tajjar mill-buz, b'kull wiehed jirrappreżenta madwar 20 % tal-erja tal-bini; għall-analizi, it-tajjar jista' jithallat f'minimu ta' żewġ kampjuni komposti; jew,
 - (ii) Għall-inqas par wiehed ta' tajjar mill-buz li jirrappreżenta l-erja kollha tal-bini u kampjun addizzjonali tat-trab miġbur minn diversi postijiet fil-bini kollu minn uċuh bi preżenza viżibbli ta' trab. Għandhom jintużaw wiehed jew aktar kampjuni tad-drapp niedja b'erja tal-wiċċ totali ta' 900 cm² biex jingabar dan il-kampjun tat-trab.
- (c) F'qatgħat għat-tgħammir li jinżammu fil-gaġeġ, it-tehid ta' kampjuni jista' jikkonsisti f'feċi mhallta b'mod naturali miġbura miċ-ċineg għat-twaqqiġ tal-hmieġ, mill-barraxa jew mill-fosos fondi, skont it-tip ta' bini. Żewġ kampjuni ta' mill-inqas 150 g għandhom jingabru biex jiġu ttestjati individwalment:
- (i) iċ-ċineg għat-twaqqiġ tal-hmieġ taht kull saff ta' gaġeġ li jithaddmu regolarment u li jarmu go sistema għamla ta' trapan jew konvejer;
 - (ii) sistema għat-twaqqiġ tal-hmieġ f'fossa fejn ikun hemm difletturi taht il-gaġeġ li jitqaxxru fid-direzzjoni ta' fossa fonda taht il-bini;
 - (iii) sistema għat-twaqqiġ tal-hmieġ f'fossa f'bini b'gaġeġ imtarrġa fejn il-gaġeġ jiġu żbilanċjati u l-feċi jaqgħu direttament fil-fossa.

Normalment ikun hemm bosta safef ta' gaġeġ f'bini. Feċi mhallta minn kull saff għandhom ikunu rappreżentati fil-kampjun komplessiv imhallat. Żewġ kampjuni mhallta għandhom jittiehdu minn kull qatgħa kif deskritt fit-tielet sas-sitt subparagrafi li ġejjin:

F'sistemi fejn hemm ċineg jew barraxa, dawn għandhom jithaddmu fil-jum tat-tehid tal-kampjuni qabel jittiehdu l-kampjuni.

F'sistemi fejn hemm id-difletturi taht il-gaġeġ u l-barraxa, il-feci mħallta li jkunu wehlu mal-barraxa wara li tkun thaddmet, għandhom jingabru.

F'sistemi ta' gaġeġ imtarrġa fejn ma hemmx sistema ta' ċineg jew barraxa jinhtieg li l-feci mħallta jingabru mill-fossa l-fonda kollha.

Sistemi ta' ċineg għat-twaqqiġ tal-ħmieġ: għandu jingabar materjal fekali mħallat mit-truf ta' ċineg.

2.2.2.2. Tehid uffiċjali ta' kampjuni

(a) It-tehid ta' kampjuni ta' rutina għandu jitwettaq kif deskritt fil-punt 2.2.2.1.

(b) It-tehid konfermattiv ta' kampjuni wara l-individwazzjoni tas-*Salmonella* rilevanti minn kampjuni li jkunu ttiehdu mill-mafqas għandu jsir kif deskritt fil-punt 2.2.2.1. Jistgħu jingabru kampjuni addizzjonali għall-ittestjar possibbli ta' antimikrobiċi jew inibitorji tal-formazzjoni tal-batterji kif ġej: l-ghasafar għandhom jittiehdu każwalment minn kull bini ta' ghasafar fl-istabbiliment, normalment sa hames ghasafar għal kull bini, sakemm l-awtorità ma tqisx li jinhtieg kampjun b'numru ikbar ta' ghasafar. Jekk is-sors ta' infezzjoni mhuwiex ikkonfermat, għandu jsir ittestjar ta' antimikrobiċi jew għandu jsir ittestjar batterjoloġiku għid għas-*Salmonella* fuq il-qatgħa jew il-frieh tal-annimali tagħhom qabel ma jitnehew ir-restrizzjonijiet kummerċjali. Jekk jiġu individwati antimikrobiċi jew inibitorji tal-formazzjoni tal-batterji, l-infezzjoni tas-*Salmonella* għandha titqies bhala kkonfermata.

(c) Każijiet suspetti

F'każijiet eċċezzjonali fejn l-awtorità kompetenti jkollha raġunijiet biex tqajjem dubji dwar ir-riżultat (riżultati pożittivi foloz jew negattivi foloz), din tista' tiddeċiedi li tirrepeti l-ittestjar skont il-punt (b).

3. EŻAMI TAL-KAMPJUNI

3.1. It-thejjja tal-kampjuni

3.1.1. L-inforri tal-qfief għat-tfaqqis:

(a) qiegħed flitru Buffered Peptone Water (BPW) li jkun issaħħan minn qabel sa temperatura ambjentali u hawwad bil-mod;

(b) kompli l-koltura tal-kampjun billi tuża l-metodu ta' individwazzjoni deskritt fil-punt 3.2.

3.1.2. It-tajjar mill-buz u l-kampjuni tat-trab:

(a) Il-par(i) tat-tajjar mill-buz/kalzetti u l-kampjun tat-trab (kampjun tad-drapp) għandhom jinħarġu bil-galbu mill-ippakkjar biex jiġi evitat li jinqala' materjal fekali mwahħal jew materjal tat-trab mahlul u jitpoġġew f'225 ml ta' BPW li ssahħan minn qabel għal temperatura ambjentali. It-tajjara mill-buz/kalzetti u l-kampjun tad-drapp għandhom jiġu mgharrqa kompletament fil-BPW biex jipprovdur likwidu hieles biżżejjed madwar il-kampjun għall-migrazzjoni tas-*Salmonella* mill-kampjun u għalhekk jista' jżdid aktar BPW jekk ikun meħtieġ. Se jsiru preparazzjonijiet separati tat-tajjar mill-buz u tal-kampjun tad-drapp.

(b) Fejn hames pari tat-tajjar mill-buz/kalzetti jithalltu f'zewġ kampjuni, qiegħed kull kampjun imħallat f'225 ml ta' BPW, jew aktar jekk ikun meħtieġ, biex tipprowdi biżżejjed likwidu hieles madwar il-kampjun għall-migrazzjoni tas-*Salmonella* mill-kampjun.

(c) Hawwad biex il-kampjun jixxarrab kompletament u kompli l-koltura permezz tal-metodu ta' individwazzjoni deskritt fil-punt 3.2.

3.1.3. Kampjuni ta' materjal fekali iehor:

- (a) Il-kampjuni fekali għandhom jithalltu flimkien u jithawdu sew u għandu jittiehed sottokampjun ta' 25 gramm għall-koltura.
- (b) Is-sottokampjun ta' 25 gramm għandu jiżdied ma' 225 ml ta' BPW imsahhan minn qabel għal temperatura ambjentali;
- (c) Il-koltura tal-kampjun għandha titkompla billi jintuża l-metodu ta' individwazzjoni fil-punt 3.2.

Jekk ikun hemm ftehim rigward l-istandards tal-ISO dwar il-preparazzjoni ta' kampjuni rilevanti għall-individwazzjoni tas-*Salmonella*, dawn għandhom jiġu applikati u għandhom jieħdu post id-dispożizzjoni-jiet ta' hawn fuq rigward il-preparazzjoni tat-tehid tal-kampjuni.

3.2. Metodu ta' individwazzjoni

L-individwazzjoni tas-*Salmonella* spp. għandha titwettaq skont l-Emenda 1 tal-EN/ISO 6579-2002/Amd1:2007. "Mikrobijologija tal-ikel u tal-ġalf tal-annimali - Metodu orizzontali għall-individwazzjoni tas-*Salmonella* spp. – Emenda 1: Anness D: L-individwazzjoni tas-*Salmonella* spp. fil-feċi tal-annimali u fil-kampjuni ambjentali mill-istadju primarju ta' produzzjoni".

Fir-rigward tal-kampjuni tat-tajjar mill-buz, il-kampjuni tat-trab u l-kampjuni ta' materjal fekali iehor imsemmija fil-paragrafu 3.1, huwa possibbli li jithallat il-brodu inkubat ta' BPW ta' arrikiment għall-koltura futura. Biex isir dan, iż-żewġ kampjuni għandhom jiġu inkubati fil-BPW bħalma jsir normalment. Nehhi 1 ml ta' brodu inkubat minn kull kampjun u hawwad sewwa, imbagħad nehhi 0,1 ml mit-tahlita u laqqam il-pjastri MSRV bil-mod normali.

Iċċaqlaqx, thawwadx jew tharrikk b'xi mod iehor il-kampjuni fil-BPW wara l-inkubazzjoni billi dan jirrilaxxa partikuli inibitorji u jnaqqas l-iżolament sussegwenti fil-MSRV.

3.3. Klassifikazzjoni fuq il-bażi tas-serotipi

Għall-inqas iżolat wiehed minn kull kampjun li juri reazzjoni pożittiva għandu jkun ikklassifikat, skont l-iskema Kaufmann-White.

4. RIŻULTATI U RAPPORTAR

Qatgħa għat-tghammir għandha titqies infettata għall-iskop tal-verifika tal-ksib tal-mira Komunitarja, meta l-preżenza tas-*Salmonella* rilevanti (minbarra l-varjanti tal-vaċċin) tkun għet individwata f'wiehed jew aktar mill-kampjuni (jew jekk hemm konferma sekondarja uffiċjali fl-Istat Membru, fil-kampjuni fekali rilevanti jew kampjuni ta' organi tal-ġhasafar), li jkunu ttieħdu fl-istabbiliment, anki jekk is-*Salmonella* tiġi individwata biss fil-kampjun tat-trab. Dan ma għandux japplika f'kazijiet eċċezzjonali ta' qatgħat għat-tghammir sospetti fejn l-individwazzjoni tas-*Salmonella* fl-istabbiliment fuq l-inizjattiva tal-operatur ma tkunx għet ikkonfermata minn tehid uffiċjali ta' kampjuni.

Għal finijiet ta' statistika, qatgħa infettata għandha tingħadd darba biss irrispettivament minn kemm-il darba s-*Salmonella* għet individwata f'din il-qatgħa matul il-perjodu ta' produzzjoni.

Ir-rapport għandu jinkludi:

- (a) deskrizzjoni dettaljata tal-għazliet implimentati għall-iskema ta' tehid ta' kampjuni u t-tip ta' kampjuni li ttieħdu, kif jixraq;
- (b) in-numru ta' qatgħat għat-tghammir eżistenti u dawk ittestjati;
- (c) ir-riżultati tal-ittestjar;
- (d) spjegazzjonijiet tar-riżultati, b'mod partikolari dawk li jikkonċernaw kazijiet eċċezzjonali."